

**BABU GUDU BA JA DA BAYA -
JAWABIN SHUGABA GEORGE BUSH
DANGANE DA HALIN DA KASAR AMIRKA
KE CIKI**

A cikin jawabinsa dangane da halin da kasa ke ciki ga zaman hadin gwiwa ta Majalisar Dokoki da ta Dattijai a ranar 20 ga Janairu, Shugaba George W. Bush ya ce Amirkha tana da cikakken karfin gwiwa dangane da aniyar ta na kawo sauvi a matsayin duniya.

Amirkha a wannan marece, kasa ce da ta rungumi babban nauyi da kuma ƙokarin tunkararsu in ji shi.

Ya ci gaba da cewa "A matsayinku na 'yan majalisun Dokoki kun samar da kyakkyawar yancin tsaro, kun jefa kuri'a mai sarkakiya, watau kuri'ar yaki da zaman lafiya. Abokananmu na fud da fud basu nuna wata damuwa ba. Jami'an leken asiri da Jami'an diflomasiya sun nuna bajinta, sa'anan kuma ba su nuna gajiyawa ba."

Sa'ilin da ya ke jawabi da dubban sojojin Amirkha maza da mata, wadanda aka tura su yaki da ta'addanci, Bush ya ce, Amirkha tana alfahari da jarumtakarsu. Ya ce "Gwamnati na da majalisun Dokoki, zamu biya muku dukan bukatunku, ya kamata ku sami nasarar yaki da ku ke yi da ta'addanci.

Ga kuma sauran jawabin a takaice:

Har yanzu ana ci gaba da kashe-kashen bayin Allah a Bali, Jakarta, Kasablanka, Riyad, Mombassa, Jerusalem, Isambul da Bagadaza. 'Yan ta'adda suna ci gaba da kulla ma Amirkha da kasashen duniya da suka waye makarkashiya. Amma da karfin halinmu za mu karya kashin bayan wannan bala'in.

Amirkha ta lashi takobin kakkabe dukan burbushin ta'addanci da 'yan ta'adda, wadanda sune suka fara kawo mana yaki. Kuma sai mun ga bayansu daya bayan daya, sa'anan mu gurfanar dasu gabon kuliya.

Dangane da shirin haka, Amirkha ta tankari Gwamnatotin da ke taimaka wa 'yan ta'adda, wadanda zasu iya basu makaman nukiliya da makaman guba. Amirkha da kawayenta suna zaune cikin shiri a ko wane lokaci. Ba zamu yarda mu zauna cikin tsoro ba.

Amirkha ta kudiri aniyar kawar da miyagun makamai daga hannun shaidanun Gwamnatotin da ke wa Koriya ta Arewa akan ta lalata makamanta ta nukiliya. Hakan nan kuma Amirkha da manyan kasashen duniya suna sanya ido akan kasar Pasha wajen ganin ba ta fara kera makaman nukiliya ba.

Dangane da shawarar da Libiya ta yanke na lalata miyagun makamanta, watanni tara Amirkha da Birtaniya suka dauka ana tattaunawa da Libiya akan wannan matsalar, amma an dauki tsawon shekaru 12 ana tattaunawa da Iraki ta fannin difilomasiyya wajen warware matsalar lalata miyagun makaman kare dangi, amma ba a kai ga nasara ba. Akwai hujja guda mai karfi, watau kafin tattaunawa ta fuskar difilomasiyya ta kai ga nasara. Wajibi ne a bullo ma batun haifan, bisa gaskiya.

Shawarar da muka dauka na fada wa Afghanistan da Iraki da yaki dai-dai ne, kuma muna da burin ganin wadannan kasashen sun zama 'yantattu.

Maza da mata 'yan Afghanistan suna ƙokarin gina 'yanttaciyar kasa wadda zata yaki ta'addanci. Amirkha tana farin cikin zamman babbar kawa ga kasar.

Kawancen sojojin taron dangi a Iraki suna aiki kafada da kafada da Gwamnatin rikwon kwarya ta Iraki wajen tsara dokokin kare 'yancin bil Adama. Muna aiki tare da 'yan kasar Iraki da majalisar Dinkin Duniya wajen kafa Gwamnatin Wucin-gadi wadda zata haifar da 'yanttaciyar kasar Iraki a cikin karshen watan Yuni.

Ga dukan jama'a da ke kaunar 'yanci da zaman lafiya gushewar Gwamnatin Saddam itace zaman lafiyar duniya. 'Yan Jam'iyyar Baathist da wasu baki 'yan ta'adda har yanzu suna razanar da hankalin jama'a a can.

Zaratan dakarunmu suna bakin daga. Muna dsaukan matakai da suka dace akan wadannan bata gari a Irakî, kamar yadda muka karya kashin bayan shaidaniyar Gwamnatin Saddam Hussein.

Ba gaskiya ba ne cewa yaki da muke a Irakî farfaganda ce kawai. KAsashen duniya dabam dabam sun shiga cikin wannan ya'kin 'yantar da kasar Irakî. Ya rage a gareku al'umman Irakî ku gina 'yanttaciyar kasa mai zaman lafiya da kwanciyar hankali.

Dangane da Gabas ta Tsakiya, Amirkâ tana bin tafarki da tsarin da zai ba wa ko wane bangare 'yancinsa. Saboda kawar da farfagandan kiyayya da gaba, gidan rediyon Muryar Amirkâ da wasu kafofin watsa labaru, suna gabatar da shirya-shiryensu a cikin harshen Larabci da Farisanci. Nan ba da dadsewa ba, za a kaddamar da shirye-shirye a gidajen Talabijin, wanda zai watsa ingantattun labaru da wasu shirye-shirye ga al'umman Nahiyar.

Nan ba da dadsewa ba, zan aiko da bukatar nunka kasafin kudi na Haukumar Mulkin Dimokuradiyya, da kuma batun mayar da hankali wajen gudanar da zabe ba tare da magufi ba, da aiwatar da kasuwanci da ba ta da tarnaki, da ba wa 'yan jaridu daman gudanar da ayyukansu ba tare da tsangwama ba. Hakan kuma ba wa fungiyoyin kwadago daman bayyana ra'ayoyinsu a Nahiyar Gabas ta Tsakiya.

I dan a ka koma akan harkokin gida, ba ni da wata shakka dangane da farfadower tattalin arzikan Amirkâ. A matsayin ku na na 'yan Majalisar Dokoki, ina fatan za ku kara dsaukar matakai da zasu taimaka wajen farfado da arzikan kasar.

Dangane da kiwon lafiya, manufar Gwamnatina itace ta tabbatar cewa ko wane Ba-Amirke ya zabi hanyar da ta fi dacewa dashi wajen kiwon lafiyarsa. Domin tabatar da cewa kowa zai iya yin insorar lafiyarsa, ya kamata Majalisar Dokoki ta kafa dokoki da zai kayyade tashin farashin insora a Amirkâ.

Ina kuma kira ga Majalisar Dokoki da ta kafa dokoki da zasu taimaka wajen gudanar da sauye-sauyen shiga da fita cikin kasa, da dokar izinin zaman aiki na wucin-gadi, wadda za ta ba wa baki 'yan ci-rani masu bukatar yin aiki a Amirkâ daman yin aiki, musamman irin aiki da 'yan Amirkâ basu da sha'awar yi.

Wadanda suka hallarci jawabin Shugaba Bush dangane da halin da kasa ke ciki, sun hada da uwargidansa, Laura Bush, da Shugaban Gwamnatin Rikon Kwarya ta Irakî, Adnan Pachachi, da Ministan Harkokin Waje na kasar Irakî, Hosh yar Zebari, da Ahmed Chalabi, dan Majalisar Gwamnatin Rikon Kwarya ta Irakî, da Rend Al-Rahim, Wakilin Gwamnatin Rikon Kwarya ta Irakî a Washington.